

Слава славит Кралевике Марко,  
слава славит светаго Ѓорѓија.  
Дошле триста попој и двесте калуѓери  
и триста стари патријарси.  
и му велет на Кралевике Марко,  
ејгииди Кралевике Марко,  
све си имаш, с'де риба от Охрида немаш.  
И си киниса Кралевике Марко,  
во града Охрида да ојт.  
Си зеде пушка и сабја.  
Мајка му велит:  
- Немој сине, не земај оружје.  
Нас ќе ни помогит свети Ѓоршија.  
Си киниса Кралевике Марко  
во Охрида града риба да си купит.  
и го најде едно Турче:  
- К'де одиш незнаен делија?  
- Што ме питаш, шо те тебе брига.  
Турчето го врза Кралевике Марка,  
и го однесе во града Охрида.  
Се молеле охриѓани:  
- Не губи го Кралевике Марко,  
не ќе ни родит нити жито, нити вино,  
нито трева по полето.  
А Марко му велит:  
- Немој да ме носиш  
прет јанино кафе, три години сум јало,  
пило, ништо не сум платило.  
И тој сега за инет го однесе...  
А кога го виде Јана девојка:  
- Добро ми го донесе ов'ј пријет'л,  
три години јало, пило, ништо не платило,  
сега ќе ми платит.  
И се опијани она црно Турче и си заспа,  
му зеде Јана клучој от појаси и го отклучи Кралевике Марко.  
Си однесе она Турче дома.  
И им велит на онје гости:  
- Ево риба од Охрида.